



**QORTI TAL-MAGISTRATI
(GHAWDEX) GURISDIZZJONI SUPERJURI**

**MAGISTRAT DR.
ANTHONY ELLUL**

Seduta tat-2 ta' Ottubru, 2007

Citazzjoni Numru. 28/1988/1

Michael Camilleri bhala legittimu rapprezentant ta' ibnu minuri Wayde Camilleri, u b'nota prezentata fl-14 ta' Gunju 1990 l-imsemmi Wayde Francis Camilleri assuma l-atti tal-kawza f'ismu proprju peress li sar maggorenni.

VS

Id-Direttur ta' l-Edukazzjoni u t-Tabib Principali.

Likwidazzjoni ta' danni mgarrba mill-attur b'rizultat ta' incident li seh f'Ottubru 1986 fi skola ta' snajja' filwaqt li kien qieghed jahdem fuq magna ta' vettura waqt lezjoni.

Permezz ta' sentenza moghtija mill-Qorti ta' l-Appell fl-1 ta' Dicembru 2006, il-Qorti riformat sentenza moghtija minn din il-Qorti diversament presjeduta fl-1 ta' April 2003 u li permezz taghha fost'affarijiet ohra ddikjarat li l-konvenut Direttur ta' l-Edukazzjoni responsabbli ghad-

danni sofferti mill-attur bhala konsegwenza ta' l-incident meritu tal-kawza u laqghet it-tielet eccezzjoni sollevata mill-konvenut Tabib Principali tal-Gvern in kwantu “...*it-talbiet tal-attur kwantu diretti kontra l-esponent, huma nfondati fil-fatt u fid-dritt stante illi d-danni allegatament sofferti ma gewx kawzati fuq responsabbilta' tal-konvenut u ghalhekk ma jirrispondix ghalihom*”¹. Il-Qorti ta' l-Appell irremettiet l-atti quddiem din il-Qorti sabiex jitkompla s-smiegh tal-kawza.

Il-kaz jittratta dwar incident li sehh fit-8 ta' Ottubru 1986 waqt lezzjoni fl-iskola tas-Snajja ta' Victoria, Ghawdex meta l-attur wegga' waqt li kien qieghed jaghmel ezercizzju fuq magna ta' vettura. Mill-provi jirrizulta li dahlet bicca hadida f'ghajnejn l-attur. Fit-22 ta' Frar 1988 l-attur ipprezenta citazzjoni sabiex il-konvenuti jigu dikjarati responsabbli ghall-incident li fih l-attur sofra debilita' permanenti u sabiex il-Qorti tillikwida d-danni u tikkundanna lill-konvenuti jhallsu d-danni hekk likwidati.

Wara s-sentenza moghtija mill-Qorti ta' l-Appell fl-1 ta' Dicembru 2006, fadal issa li ssir il-likwidazzjoni tad-danni sofferti mill-attur in kwantu l-Qorti ta' l-Appell rrimettiet l-atti quddiem l-ewwel Qorti ghal fini ta' likwidazzjoni ta' danni.

Permezz tal-verbal tas-seduta tat-3 ta' Mejju 2007, il-kawza giet differita ghas-seduta tal-lum ghas-sentenza fuq dan il-kap.

Il-Qorti rat l-atti tal-kawza kollha nkluzi r-rapporti tal-perit legali (fol. 124-163) u tal-perit mediku (fol. 314) kif ukoll in-noti li gew skambjati bejn il-partijiet.

Ikkunsidrat:

1. Ikun floku jekk fil-qasir jigu rikapitolati l-fatti ta' dan il-kaz li ilu pendent quddiem il-Qrati 'il fuq minn ghoxrin (20) sena.

¹ Fol. 15.

- (a) L-attur kien student fl-iskola tas-Snajja ta' Victoria, Ghawdex.
- (b) Fit-8 ta' Ottubru 1986 l-attur wegga' meta bicca hadida taret u laqtitlu ghajnejh b'rizultat li sofra griehi. Fid-data ta' l-incident l-attur kellu sittax-il sena u kien qieghed fit-tieni sena ta' kors ta' tlett snin sabiex igib il-kwalifiki ghal *motor mechanic*. Dakinhar kien qieghed izarma u jerga' jarma gear box, u fil-hin li sehh l-incident kien qieghed isammar b'martell tal-hadid. Il-martell uzah biex idahhal *shaft* tal-gear box.
- (c) L-ghalliem kien Emmanuel Grech u mill-provi rrizulta li kien illarga ghal xi hin mill-klassi u mar f'kamra ohra fejn kien qieghed isir xi xoghol minn haddiema tad-Dipartiment tax-Xogholijiet. F'dan l-intervall gara l-incident. Irrizulta li l-istudenti ma kellhomx taghmir ta' sigurta'.
- (d) B'rizultat tal-griehi li garrab f'dan l-incident, l-appellant sofra makkjatura fil-*cornea* u tnaqqsitlu l-vista.
- (e) Fir-rapport imhejji mill-perit mediku Dr. Mario Tabone datat 11 ta' Settembru 1995, jinghad:- *"This patient was hammering at school in 1986 when he sustained a penetrating injury of Left Eye. He had an operation to remove metallic foreign body and a subsequent intervention to deal with a cataract. On examination (7/6/1994): The right eye is normal with visual acuity of 6/6. The left eye is aphakic (i.e. without a lens), has an eccentric pupil, with an anterior synechiae and there seems to be macular puckering. The patient has no binocular vision. The left eye can only correct to 6/60 with approximately + 10 D.S. The central vision of the left eye is severely damaged. Disability 30%"*².
- (f) Fir-rigward tad-danni, il-perit legali Dr. Alfred Grech illikwida s-somma ta' tletin elf lira Maltija (Lm30,000) bhala danni³. Bhala gwida l-perit legali ghamel il-kalkoli tieghu fuq paga ta' disgha u erbghin lira Maltija (Lm49) fil-gimgha u rata ta' debilita' ta' tletin fil-mija (30%). Fir-rigward ta' multiplier ha perjodu ta' erbghin (40) sena.

2. Ghal dak li jittratta spejjez li setghu saru mill-attur minhabba l-griehi li garrab fl-incident, ma tressqu l-ebda

² Fol. 314.

³ Fol. 162.

provi. Fin-nota ta' sottomissjonijiet prezentata fit-28 ta' Mejju 2007 (fol. 485) l-attur iddikjara: *"illi dwar il-kwistjoni ta' danni l-esponenti jixtieq biss jirrimarka li bhala damnum emergens ma hemm xejn stante li kaz gara tant snin ilu"*.

3. **Multiplier**:- Fir-rigward tal-multiplier, ikun floku li jittiehed perjodu ta' hamsa u tletin (35) sena. Sabiex waslet ghal dan il-perjodu l-Qorti qieset l-osservazzjonijiet li saru mill-Qorti ta' l-Appell fil-kawza fl-ismijiet **Darren Sammut vs Eric Zammit** deciza fit-3 ta' Dicembru 2004, fejn fost'affarijiet ohra l-Qorti qieset ukoll il-fatt li ghalkemm irrizulta li l-attur kien milqut minn dizabilita' ta' natura permanenti bhala rizultat ta' l-incident, *"ma jidhirx li din id-dizabilita' b'xi mod effettwat avversament sew l-introjtu tieghu kif ukoll l-avvanz fil-karriera tieghu.... Lanqas ma jirrizulta li d-dizabilita' ser tizdied fil-futur – bhal per ezempju meta jkun hemm griehi fil-ghadam li jaghti lok ghall-artrite prekoci jew progressiv – b'mod li tista' tfixkel l-kapacita' lavorattiva ta' l-attur"*. F'dik il-kawza l-attur kellu sbatax (17) il-sena meta gara l-incident. L-Ewwel Qorti kienet ghamlet il-kalkoli fuq multiplier ta' 44 sena, mentri l-Qorti ta' l-Appell stabbilit multiplier ta' 35 sena. Insenjament li l-Qorti ma tarax ghalfejn m'ghandux japplika wkoll ghal dan il-kaz mehud in konsiderazzjoni li c-cirkostanzi li ssemmev mill-Qorti ta' l-Appell jirrizultaw wkoll fil-kaz tal-lum.

4. **Grad ta' Debilita'**:- Fir-rigward tal-grad ta' dizabilita', il-perit mediku rrelata li l-attur qieghed ibaghati minn debilita' ta' tletin fil-mija (30%) minhabba l-griehi li garrab f'ghajnejh ix-xellugija⁴. Il-Qrati taghna kellhom okkazzjoni sabiex jittrattaw kazijiet simili. Jidher li huwa accettat li t-telf komplet ta' vista ta' ghajn wahda jgib mieghu debilita' fi grad ta' hamsa u ghoxrin fil-mija (25%) ghalkemm hemm ukoll sentenzi li f'tali cirkostanzi r-rata ta' debilita' ghandha tkun ta' tnejn u ghoxrin punt hamsin fil-mija (22.5%)⁵. Fil-kaz odjern ma jirrizultax li bil-griehi li garrab

⁴ 314.

⁵ Ara per ezempju f'dan is-sens sentenza tal-Prim'Awla tal-Qorti Civili (Onor. Imhalled J. Said Pullicino) **Paul Xuereb noe vs Emanuel Xuereb proprio et noe** tal-5 ta' Ottubru, 1995; Prim'Awla tal-Qorti Civili (Onor. Imhalled Noel Arrigo) **Joseph Cini vs George**

f'ghajnejh ix-xellugija, l-attur tilef il-vista tal-ghajn. Skond it-tabib Dr. Richard Soler⁶, *“nuccali ma nistghux naghmlulu ghaliex il-qawwa tal-lenti tfixkllu l-ghajn it-tajba u ghalhekk prezentement il-vista mill-ghajn affettwata tilhaq biss, sal-ghadd tas-swaba cioe' distanza ta' metru minghajr in-nuccali. Din hija xi haga permanenti u ma tiggravax⁷ ruhha”*. Sfortunatament, fir-rapport tal-perit mediku ma jinghadx kif wasal biex jiffissa debilita' permanenti ta' tletin fil-mija (30%). Il-Qorti qeghda tifhem, partikolarment mix-xhieda ta' Dr. Richard Soler li mill-ghajn ix-xellugija l-attur (bla nuccali) jista' jara mill-vicin biss. Ma jirrizultax jekk il-perit mediku ghamilx uzu mill-formola stabbilta fis-sentenzi fuq citati u li tintuza meta wiehed isofri debilita' permanenti f'ghajnejh. Wiehed ghandu suppost jasal f'punt fejn jasal biex jara x'konsegwenzi tali debilita' ggib fuq dak li jissejjah bhala *“individual industrial efficiency”*⁸. Il-kawza fl-ismijiet **Darren Sammut vs Eric Zammit** deciza mill-Qorti ta' l-Appell fit-3 ta' Dicembru 2004, kienet ukoll tittratta debilita' f'wahda mill-ghajnejh tal-attur. Il-konvenut kien ikkontesta l-grad ta' dizabilita' fuq il-fatt li ma ntuzatx il-formola accettata mill-gurisprudenza. Il-Qorti tal-Appell kellha dan xi tghid:- *“....ir-rapport tal-esperti medici addizzjonali ma jispecifica ebda mod kif l-istess esperti waslu ghall-konkluzjoni taghhom fir-rigward tal-percentwali ghall-ocular disability. Mhux eskluż ghalhekk li dawn setghu, fil-konsiderazzjonijiet taghhom, hadu konjizzjoni ta' dak li qed isostni l-konvenut. Kien jispetta lill-istess konvenut li f'dak l-istadju jeskuti lill-periti addizzjonali biex jaccerta ruhu dwar is-sistema xjentifika uzata minnhom. F'dan l-istadju dan l-ilment jidher li huwa tardiv”*. Argumenti li jidher li japplikaw fil-kaz tal-lum. Madankollu, gialadarba

Wells et noe deciza fid-29 ta' Mejju 2001; Prim'Awla tal-Qorti Civili (Onor. Imhalled Tonio Mallia) **Patrick Bezzina et noe vs Il-Ministru tal-Edukazzjoni u Rizorsi Umani** tal-20 ta' Ottubru 2005. Fil-kawzi **Joseph Abela vs Martin Spagnol** deciza mill-Prim'Awla tal-Qorti Civili (Onor. Imhalled J. Said Pullicino) fit-30 ta' Marzu 1993 u **Anthony Portelli vs Charles Galea et** deciza mill-istess Qorti fl-1 ta' Ottubru 1996, it-telf tal-vista minn ghajn wahda gie stabbilit f'22.5%.

⁶ Fol. 239.

⁷ Ara fol. 263 a tergo.

⁸ *“Stabbilit illi t-telf tal-vista ta' ghajn wahda ma timportax awtomatikament ir-riduzzjoni bin-nofs tal-kapacita' ghax-xoghol tal-individwu, hu sewwa li jigu segwiti l-awturi awtorevoli in materja li hassew il-htiega ta' weighted average f'dawn ic-cirkostanzi. Iwasslu ghall-formola matematika li segwew il-periti addizzjonali”* (**Joseph Abela vs Martin Spagnol** deciza mill-Prim'Awla tal-Qorti Civili fit-30 ta' Marzu 1993).

jirrizulta li l-attur ghadu jara mill-ghajn li ghandha debilita' permanenti u applikati l-kriterji tal-gurisprudenza, ir-rata ta' dizabilita' m'ghandix tkun dik ta' 30% u ghalhekk il-Qorti ser tirrevediha. Il-Qorti qeghda tirrevedi r-rata ghall-persentagg ta' sbatax fil-mija (17%), mehud in konsiderazzjoni li l-gurisprudenza ffissat rata ta' 22.5% jew 25% ghal telf ta' vista f'ghajn wahda meta l-ghajn l-ohra tkun tajba (kif jirrizulta li hu f'dan il-kaz).

5. **Lump sum Payment**:- Mid-data ta' l-incident (8 ta' Ottubru 1986), tista' tghid li ghaddew wiehed u ghoxrin (21) sena. Ghalhekk fuq l-iskorta tal-gurisprudenza m'hemmx lok li jsir tnaqqis ghal *lump sum payment*⁹.

6. **Introitu**:- Mill-provi ma jirrizultax li l-griehi li garrab l-attur f'ghajnejh ix-xellugija effettwatu b'mod negattiv fil-kapacita' ta' dhul. Madankollu, il-Qorti ta' l-Appell fil-kawza fl-ismijiet **A. Zerafa et vs J. Sacco et** deciza fl-1 ta' Dicembru 2006 iddikjarat:-*"din il-Qorti ma thoss li ghandha xi zzied ma' dak li qalet l-ewwel Qorti dwar id-dritt ta' kumpens meta ma jkunx hemm dizabilita' funzjonali billi illum huwa generalment rikonoxxut li kull dizabilita', anke jekk fl-apparenza ma ghandha ebda effetti fuq il-kapacita' lavorattiva ta' dak li jkun, xorta wahda hemm dritt ta' kumpens billi qatt ma jista' jigi eskluż l-effett dirett jew indirett fuq tali potenzjal. F'dan is-sens din il-Qorti tikkondividi l-konkluzzjoni ta' l-ewwel Qorti li d-danni likwidati ma humiex ta' natura morali izda jirriflettu r-realta'*

⁹ Ara f'dan is-sens **Mark Caruana vs Grazio sive Horace Camilleri** deciza mill-Prim'Awla tal-Qorti Civili fil-5 ta' Ottubru 1993; **Emanuel Agius vs Mario Borg** deciza mill-Qorti ta' l-Appell fit-22 ta' Novembru, 1995; **Arthur Bonello nomine vs James Camilleri et**, deciza mill-Prim'Awla tal-Qorti Civili (JSP) fit-13 ta' Jannar 1998 (incident kien seh 10 snin qabel u ghalhekk il-Qorti ddkjarat li kien opportun li ma jsir ebda tnaqqis ghal-lump sum payment); **Anthony Borg nomine vs Jesmond Bugeja**, deciza mill-Prim'Awla tal-Qorti Civili (JSP) fil-5 ta' Ottubru 1992: *"Il-gurisprudenza recenti, gia affaccjata minn din il-Qorti kif presjeduta f'kazi ohra, hi fis-sens li dan it-tnaqqis hu gust li ma jsirx meta jkunu ghaddew hafna snin minn meta sar l-incident sakemm ikun gie finalment determinat il-kumpens dovut. Kien gie hekk deciz in parte biex jovvja ghall-fatt li ma jiddekorru imghax fuq ammont da liquidarsi";*; **Mary Ciappara et vs Anthony Farrugia**, deciza mill-Prim'Awla tal-Qorti Civili (JSP) fil-15 ta' Dicembru 1993; **Silvio Cassar vs Crocefisso Gauci**, deciza mill-Prim'Awla tal-Qorti Civili (JSP) fil-11 ta' Jannar 1993; **Paul Bajada vs Andrew Farrugia**, deciza mill-Prim'Awla tal-Qorti Civili (JSP) fil-5 ta' Ottubru 1994; **Edwin Zammit vs Joseph Coppola**, deciza mill-Prim'Awla tal-Qorti Civili (JSP) fil-5 ta' Ottubru 1994; **Joseph Abela vs Martin Spagnol**, deciza mill-Prim'Awla tal-Qorti Civili (JSP) fit-30 ta' Marzu 1993; ara wkoll **Turner vs Agius** deciza mill-Qorti ta' l-Appell fit-28 ta' Novembru 2003.

tas-sitwazzjoni tad-danneggjat". Hekk ukoll fil-kawza fl-ismijiet **Michael Balzan vs Lawrence Ciantar** noe deciza mill-Qorti ta' l-Appell fis-17 ta' Frar 2006 gie osservat: "*Il-Korporazzjoni appellanti tilmenta wkoll mill-fatt li d-dizabilita` permanenti li sofra l-attur appellat ma kellha l-ebda impatt fuq il-qliegħ tiegħu in kwantu mill-provi rrizulta li sab impjeg full-time li rrendilu hafna iktar minn dak likien jaqla' fil-mument ta' l-incident. Dan il-fatt fih innifsu ma jfissirx li l-appellat m'huwiex intitolat li jitlob hlas ta' kumpens. Fil-kawza **Edgar Gatt v. Oliver Theuma** deciza mill-Qorti ta' l-Appell fis-27 ta' April 1987, inghad:- "... Il-fatt li min isofri lezjoni jkompli jahdem, sija pure fl-impjeg li kellu qabel l-incident... ma jipprekludihx li jiehu danni meta huwa bhala konsegwenza ta' l-incident kien sofra dizabilita` permanenti. Dik id-dizabilita` permanenti tista' dejjem tkun ta' xkiel ghalih fil-futur li jimmiljora l-posizzjoni finanzjarja tiegħu, u kwindi ghal din ir-raguni huwa intitolat ghad-danni li jista' jsofri bhala konsegwenza tagħha". Bl-istess mod fis-sentenza tal-istess Qorti mogħtija fil-kawza fl-ismijiet **Emanuel Galea vs Pierre Scicluna** deciza fit-13 ta' April 2007, dan il-principju rega' gie kkonfermat. Il-Qorti ssottolinejat li jekk ma takkoljix it-talba ta' danni minhabba li l-incident ma jkunx effettwa l-introjtu tal-vittma, "*kif irriteniet din l-Qorti (diversament komposta) "[i]l-ligi tagħna diga` ma tagħti l-ebda kumpens ghad-danni morali f'kazijiet bhal dawn u cioe` ma tagħti l-ebda kumpens għall-ugiegh u skumditajiet li min isofri debilita` permanenti necessarjament jghaddi minnhom. Lanqas tipprospetta kumpens ghal dak li jirrigwarda n-nuqqas tal-kwalita` ta' hajja li min ikollu debilita` permanenti necessarjament ikollu jghaddi minnha*"¹⁰. B'hekk il-Qorti tkun qieghda twettaq ingustizzja fir-rigward ta' l-appellat jekk ma' tatihx kumpens adegwat ghad-dannu li sofra" (ara wkoll sentenzi fuq l-istess linja li din il-Qorti ghamlet riferenza ghalihom fis-sentenza tas-26 ta' Lulju 2007 mogħtija fil-kawza **Michael Camilleri vs Anthony Portelli**).*

Kazijiet ohra huma **Susan Davies et vs Anthony Galea** deciza mill-Prim'Awla tal-Qorti Civili (Imhallel Noel Arrigo)

¹⁰ Estratt mis-sentenza tal-Qorti ta' l-Appell mogħtija fil-kawza fl-ismijiet **Joseph Attard vs Carmelo D'Amato** deciza fit-22 ta' Ottubru 2002.

fil-10 ta' Ottubru 1997 u **Joseph Caruana vs Joseph Gafa** deciza fid-29 ta' Mejju 1998 mill-istess Qorti, fejn ukoll intlaqghet talba ghall-hlas ta' danni minkejja illi d-danneggjat kien kompla b'xogholu u ma soffra l-ebda telf fil-qliegħ tiegħu. F'dawn iz-zewg sentenzi l-Qorti esprimiet il-perplessita' tagħha dwar dak li jingħad fil-ligi u l-interpretazzjoni li kienet qegħda tingħata mill-Qrati u ma naqsitx milli tikkritika s-sistema li kienet qegħda tigi addottata, għalkemm waslet għall-konkluzjoni li *"fl-izvilupp prezenti tal-gurisprudenza tagħna huwa forsi necessarju li l-bzonn ta' certezza u nuqqas ta' ambigwita' jimponu teorija li tezigi li kull tip ta' disabili'ta' permanenti twassal għat-telf futur fil-proporzjon tal-percentagg tagħha"*. Fil-fehma tal-Qorti hu floku li jigu ntrodotti emendi fil-ligi (Artikolu 1045 tal-Kodici Civili) sabiex din tkun tirrifletti aħjar l-interpretazzjoni li qegħda tingħata mill-Qrati f'kazijiet ta' din ix-xorta.

Għal dak li jittratta likwidazzjoni ta' danni, certament li f'dan il-kamp *"il-kwantifikazzjoni tad-danni hija f'latitudini wiesa' imhollija fid-diskrezzjoni tal-Qorti, tenut kont tac-cirkostanzi kollha tal-kaz, u għalkemm certi principji għandhom jezistu, u fil-fatt jezistu għas-soluzzjoni tal-istess, dawn certament ma humiex assoluti, u l-Qorti zgur li ma hijiex obligata li tapplika l-istess, speċjalment meta ir-rizultat tal-applikazzjoni tagħhom ma jwassalx għall-kumpens reali u adegwat"* (**Paul Bottone et vs Rita Saliba et** deciza mill-Prim'Awla tal-Qorti Civili¹¹ fis-7 ta' Jannar 2003).

Permezz ta' digriet mogħti fid-9 ta' Lulju 2007 (fol. 488), il-Qorti ssospendiet il-prolazzjoni tas-sentenza u ordnat lill-attur sabiex iressaq provi dokumentarji tad-dhul tiegħu għal kull sena mid-data li sehh l-incident (8 ta' Ottubru 1986) sal-lum.

Fis-seduta tas-26 ta' Settembru 2007 l-attur ipprezenta dokumenti (AE1-AE23) minn fejn jirrizulta li l-introjtu gross li kellu matul is-snin kien hekk:-

¹¹ Imhalled Raymond Pace.

Kopja Informali ta' Sentenza

1989- 719.24	2000- 4,225
1990 – 1031.14,5	2001 - 7,841.60
1991 – 1188.83,7	2002 - 6,116.19
1992 – 1306.17,9	2003 -
6,317.63,2	
1993 - 3,674.55,2	2004 -
6,491.56,2	
1994 - 2,854.24,8	2005 -
6,636.17,3	
1995 - 3,195.84	2006 – 6,663.74,5
1996 – 3,286	
1997 – 3,676.86,6	
1998 – 3,976	
1999 – 4,253.38,6	

Matul is-snin 2003 sa 2006, l-attur kellu dhul iehor minn xoghol *part-time* li jaghmel (Dok. AE9 – AE12). Id-dhul nett kien ta' Lm480 ghas-sena 2003, Lm518 ghas-sena 2004, Lm472 ghas-sena 2005 u Lm 291 ghas-sena 2006¹².

Il-gurisprudenza hi fis-sens li m'ghandux isir tnaqqis ghal taxxa (P.A.Y.E) jew kontribuzzjonijiet tas-sigurta socjali meta ssir il-likwidazzjoni ta' danni ghat-telf ta' qliegh futur. F'dan is-sens huma per ezempju s-sentenzi:

- **Carmela Muscat proprio et nomine vs Francis Schembri et** deciza mill-Prim'Awla tal-Qorti Civili (Imhalled M. Caruana Curran) fis-27 ta' Jannar 1972;

¹² Fil-kawza fl-ismijiet **Anthony Galea vs Giovanna Antida Pace** deciza mill-Prim'Awla tal-Qorti Civili (Imhalled G. Caruana Demajo) fl-10 ta' Ottubru 2006, fil-kalkolu tal-*lucrum cessans* il-Qorti nkludiet qliegh minn sahra. Ara wkoll f'dan is-sens sentenza moghtija mill-Prim'Awla tal-Qorti Civili (Imhalled David Scicluna) fil-kawza fl-ismijiet **Pacifico Fenech vs William Ronald Murphy** deciza fit-3 ta' Ottubru 2003. Imbaghad fil-kawza **Joseph Cini vs George Wells et nomine** deciza mill-Prim'Awla tal-Qorti Civili (Imhalled N. Arrigo) il-Qorti hadet ukoll in konsiderazzjoni l-*weekly shift allowance* li kien jircievi d-dannegijat. Fil-kawza fl-ismijiet **Vincent Debrincat et vs Mary Rose Vella et** deciza mill-Qorti ta' l-Appell fl-24 ta' Marzu 1992, il-Qorti kienet propensa li l-qliegh ikun jinkludi l-qliegh minn xoghol barrani li kien jaghmel id-dannegijat apparti x-xoghol normali, ghalkemm f'dak il-kaz il-Qorti kkonkludiet li d-dannegijat ma kienx ressaq provi sodisfacenti li kien qieghed jaghmel dak it-tip ta' xoghol.

- **Michael Caruana vs Raloph sive Raphael Farrugia** deciza mill-Prim'Awla tal-Qorti Civili (Imhallef C. Scicluna) fit-23 ta' Novembru, 1983;
- **Avukat Dr. Giovanni Bonello noe vs Tarcisio Gatt** deciza mill-Prim'Awla tal-Qorti Civili (Imhallef J. Anastasi) fil-31 ta' Lulju 1980;
- **Maria Pace proprio et nomine vs Joseph Abela** deciza mill-Prim'Awla tal-Qorti Civili (Imhallef Frank G. Camilleri) fil-21 ta' Mejju 1993.

Fl-ewwel sentenza l-Qorti osservat li ghandha biss il-kompitu li tillikwida d-danni ghat-telf ta' qliegh futur u mhux “...*taghmilha ta' speci ta' tax collector bir-rizultat li tiffavorixxi d-debitur tad-danni u taggrava lid-dannegata, in kwantu l-ewwel wiehed jigi jhallas inqas milli ghandu proprjament jigi likwidat u t-tieni wiehed, ghall-bzonn, ikun irid jerggha jaraha mad-Dipartiment tat-Taxxi Interni, bil-possibilita' li jkun gie qiesu hallas it-taxxa darbtejn, darba lid-debitur u darb'ohra, fuq is-somma gia' minorata, lill-Gvern. Fi kwalunkwe kaz l-income tax ghandha tithallas lill-Gvern u mhux lid-debituri ta' obbligazzjonijiet civili u l-kalkolu taghha jista jiddependi fuq diversi cirkostanzi, fir-rapport intern bejn il-Gvern u d-dannegat, li l-Qorti ma tkunx taf xejn fuqhom, u ghalhekk il-Qorti lanqas m'ghandha biss tesprimi opinjoni, fuq haga li mhix ta' kompetenza taghha*”.

Din il-kwistjoni qamet ukoll fil-Qrati Inglizi u hemm fehmiert divergenti. Fil-kawza **M'Daid vs. Clyde Navigation Trustees**, Lord Sorn esprima l-fehma li ghal fini ta' likwidazzjoni ta' danni biex tinjora l-aspett tat-taxxa ma jkun xejn ghajr li tagixxi b'mod li ddeskrivieh “*out of touch with reality*”. Spjega li “*It seems to me that, when you get a liability to which all earnings are subject and which depends not upon circumstances peculiar to the individual but upon a general law of the land universal in its application, it would be wrong to ignore the existence of that liability*”.

Fis-sentenza moghtija mill-House of Lords fil-kawza *British Transport vs Gourley*¹³ li wkoll kien kaz ta' danni fuq il-persuna, gie kkonfermat li "...the likely incidence of taxation must be taken into account in assessing damages for lost earnings. The plaintiff will therefore only be awarded a sum representing his gross pre-tax income..... In *Cooper v Firth Brown Ltd* it was held that the *Gourley* principle also applied in respect of the plaintiff's social security contributions, and that a sum representing these too should be taken into account" (*The Modern Law of Negligence*, R. A. Buckley, Butterworths, 1993 pagna 165).

Fis-sentenza diga' citata fl-ismijiet **Darren Sammut vs Eric Zammit**, il-Qorti addottat sistema ta' kalkolu innovattiv fir-rigward ta' telf ta' qliegh ghal dawk is-snin li jkun diga' ghaddew mid-data ta' l-incident. Sistema li din il-Qorti taqbel maghha u ser tapplika. F'dik is-sentenza l-Qorti ta' l-Appell, filwaqt li rrifformat is-sentenza moghtija mill-ewwel Qorti, iddikjarat li bejn id-data ta' l-incident (1995) u sena 2000 l-introjtu kien wiehed stabbilit; **"Hawn ghalhekk mhux si tratta ta' kalkolu fittizzju progettat fil-futur, izda certezza u konsegwentement ghaz-zmien li l-introitu ta' l-attur kien maghruf u cioe` bejn in-1995 u it-2000, bla pregudizzju ghal 'lucrum cessans' futur, l-attur ghandu jigi kompensat bir-rata ta' 18% tal-introitu kollu ghall-perjodu in kwistjoni; u cioe` 18% tas-somma globali ta' LM19,124.74 ekwivalenti ghas-somma ta' LM3,442.45 – dana kontra s-somma ta' LM4,800 li giet likwidata ghall-istess perjodu rappresentanti 18% mis-somma ta' LM27,000 li jirrapresentaw l-introitu ta' sitt snin b'rata ta' LM4,500 fis-sena. Naturalment id-29 sena l-ohra ta' kumpens ghal telf futur ma ghandhomx jigu disturbati billi hemm inkunu fil-kamp ta' incertezza u ghal dan il-perjodu ghandha tigi adottata l-figura ta' LM4,500 bhala introitu annwu ta' l-attur"** (sottolinejar tal-Qorti). Anke f'dik il-kawza parti mill-perjodu kien relatat ma' zmien li fih il-vittma kien ghadu qieghed jistudja.

¹³ 8 ta' Dicembru, 1955.

Pero' din il-Qorti tqies li l-kalkolu ghandu jsir fuq id-dhul nett (mhux id-dhul gross) li kellu l-attur matul dawn is-snin kollha in kwantu ghas-snin 1987 sa 2006 m'hemm l-ebda incertezza u jirrizulta xi hlas ghamel l-attur kemm fir-rigward tat-taxxa u kontribuzzjonijiet socjali. F'dawn ic-cirkostanzi ma ghandnix l-element ta' kongettura li nsibu fejn qieghed isir *"kalkolu fittizju progettat fil-futur"* u anzi nafu b'certezza xi qliegh kellu l-attur. Dan apparti l-fatt li hu maghruf li dhul mill-impjeg hu soggett ghall-hlas ta' taxxa u hlas ta' kontribuzzjonijiet socjali, ammonti li qatt ma kien ser jircievi l-attur. Dan iktar u iktar mehud in konsiderazzjoni li kif tajjeb osservat il-Qorti ta' l-Appell fis-sentenza fuq citata, *"fl-ammont li finalment jakkorda bhala danni ghal-telf futur – dawk li fil-gergo huma maghrufa bhala 'lucrum cessans' - jipprova jimprimi sens ta' gustizzja billi mhux biss ihares lejn l-interessi tad-dannegat izda billi wkoll jittiehed in konsiderazzjoni dak li jkun kkawza d-dannu"*, iktar u iktar meta wiehed iqies li fil-kamp ta' likwidazzjoni ta' danni l-principju generali hu li *"....the plaintiff should, as nearly as possible, be put into the position he would have been in if the wrong had not occurred. A necessary corollary of this principle is that the plaintiff should not be overcompensated"* (*Assessment of Loss in Personal Injury Cases*, Lesley J. Anderson, *Modern Law Review* Vol. 50, No. 7 (Nov. 1987) pagna 963). Inoltre, l-Qorti tkompli ssahhah din il-fehma in kwantu f'dan il-kaz il-griehi (ghalkemm serji) li garrab l-attur ma waslux sabiex taw lok ghal xi telf ta' qliegh. Mid-dokumenti AE1-AE23 jirrizulta li d-dhul nett kien ta' wiehed u sittin elf disgha mija u tnejn u tletin elf lira Maltija u sebgha u disghajn centezmu (Lm61,932.97) ma' liema somma jrid jizdied id-dhul ghas-snin 1987 u 1988 u dhul mill-*part-time* ta' elf sebgha mija u wiehed u sittin lira Maltija (Lm1,761). Fir-rigward ta' dawn is-snin il-Qorti m'ghandhix informazzjoni u ser timxi fuq l-istess cifra ndikata ghas-sena 1989, igifieri Lm663.08 ghal kull sena. Ghalhekk ammont totali ta' hamsa u sittin elf u ghoxrin lira Maltija u tlettax-il centezmu (Lm65,020.13). Ghalhekk 17% (rata ta' debilita' permanenti) ta' dan l-ammont hu ta' **hdax-il elf u tlieta u hamsin lira Maltija u tnejn u erbghin centezmu (Lm11,053.42).**

Jifdal imbaggħad dhul għall-hmistax (15) il-sena l-oħra li ser jigu kalkolati fuq il-bazi tal-aħħar dhul li kellu l-attur għas-sena 2006, cjo'e ta' sitt elef sitt mija u tlieta u sittin lira Maltija (Lm6,663) u li dan jirreferi għall-qliegħ tal-futur. F'dan l-ammont hemm inkluz hla li jirreferi għall-allowances. Pero' mid-dokumenti ezebiti mill-attur jirrizulta li issa ilu s-snin jircievi allowances¹⁴. Il-Qorti lanqas mhi ser tagħmel tnaqqis għall-hlas ta' taxxa u kontribuzzjoni tas-sigurta' soċjali u hi tal-fehma li jekk il-kalkolu jsir fuq din ic-cifra jkun qiegħed jinzamm bilanc bejn id-drittijiet tad-dannegġjat u min hu responsabbli. Hu fatt li hawnhekk qegħdin fil-kamp ta' l-incertezza pero' wara li l-Qorti qieset is-salarju u dhul iehor li kellu l-attur matul dawn l-aħħar sitt snin, hi tal-fehma li kalkolu fuq din ic-cifra jkun ekwu u gust. Għalhekk f'dan ir-rigward l-ammont ta' danni li qegħdin jigu likwidati favur l-attur għall-perjodu tal-hmistax (15) il-sena li fadal huma s-segwentij:- Lm6,663 x 17% x 15 sena = **sittax-il elf disgħa mija u disgħajn lira Maltija u hamsa u sittin centezmu (Lm16,990.65)**.

Għalhekk l-ammont globali dovut lill-attur bhala danni hu ta' tmienja u għoxrin elf erbgha u erbghin lira Maltija u sebgha centezmi (Lm28,044.07) [Lm11,053.42 + Lm16,990.65].

Għal dawn il-motivi l-Qorti qegħda taqta' u tiddecidi l-kawza billi, tillikwida d-danni fl-ammont ta' tmienja u għoxrin elf erbgha u erbghin lira Maltija u sebgha centezmi (Lm28,044.07), u tikkundanna lill-konvenut Direttur ta' l-Edukazzjoni sabiex ihallas is-somma hekk likwidata bl-imghax legali mil-lum¹⁵.

¹⁴ Fil-kawza fl-ismijiet **Carmel Debrincat vs Kemmuna Limited** deciza fit-28 ta' Settembru 2007, il-Qorti ta' l-Appell osservat li "din il-Qorti tosserva li għalkemm huwa minnu li dawn il-Qrati dejjem agixxew b'kawtela meta gew biex jikkonsidraw hla slijiet extra għal fini ta' saħra ("overtime"), b'mod li ddistingwew bejn paga bazika u hla slijiet oħra ta' natura kontingenti, pero' jibqa' dejjem prezenti l-fatt **li kull kaz għandu jigi trattat u deciz fuq dawk il-fattispeċji attinenti għalih. Hekk jirrizulta li fil-kaz in ezami, l-attur wera li huwa kien jircievi hla għal "overtime" fuq bazi regolari u fuq firxa twila ta' snin – f'ammonti modesti u kontenuti** – liema pretensjoni ma gietx ribattuta bi provi kontrarji mill-parti avversa. Kwindi, din il-Qorti ma tara ebda raguni l-għala għandha tirriforma s-sentenza kif mogħtija taħt dan l-aspett".

¹⁵ "L-appellat issottometta wkoll illi l-appellant għandu jigi kkundannat ihallas interessi fuq l-ammont likwidat middata ta' l-incident sad-data tal-hlas effettiv¹⁸. Madankollu, kif sottomess mill-appellant fir-risposta tiegħu, il-gurisprudenza tal-Qrati tagħna irriteriet kostantement li m'għandhomx jithallsu imghaxijiet sakemm is-somma mitluba ma tigix

Kopja Informali ta' Sentenza

Spejjez għall-konvenut id-Direttur ta' l-Edukazzjoni, salv għal dawk li diga' gew decizi.

< Sentenza Finali >

-----TMIEM-----

likwidata. Per ezempju fis-sentenza Vivian Charmaine Mizzi v. Carmel Mizzi deciza fit-30 ta' Gunju, 2004 din il-Qorti qalet illi "... imghaxijiet jistghu biss jigu komputati jew akkordati in linea ta' danni minhabba dewmien fl-esekuzzjoni ta' l-obbligazzjoni meta l-oggett ta' l-obbligazzjoni jkun hlas ta' somma determinata. Konsegwentement kontra debitu incert jew mhux likwidu ma jistghux jiddekorru imghaxijiet." Għalhekk dana laggravju ma jistax jigi milqugh" (E. Galea vs P. Scicluna deciza mill-Qorti ta' l-Appell fit-13 ta' April 2007).